

Brussell, 8 ta' Ġunju 2026
(OR. en)

9418/26

ECOFIN 622
UEM 169
FIN 698
EIB
ECB

ATTI LEGIŻLATTIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL li temenda d-
Deċiżjoni ta' Implimentazzjoni tat-13 ta' Lulju 2021 dwar l-approvazzjoni
tal-valutazzjoni tal-pjan għall-irkupru u r-reżiljenza għas-Slovakkja

DEĊIŻJONI TA' IMPLIMENTAZZJONI TAL-KUNSILL

ta' ...

**li temenda d-Deċiżjoni ta' Implimentazzjoni tat-13 ta' Lulju 2021
dwar l-approvazzjoni tal-valutazzjoni tal-pjan għall-irkupru u r-reżiljenza għas-Slovakkja**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jstabbilixxi l-Facilità għall-Irkupru u r-Reżiljenza¹, u b'mod partikolari l-Artikolu 20(1) tiegħu,

Wara li kkunsidra l-proposta tal-Kummissjoni Ewropea,

¹ ĠU L 57, 18.2.2021, p. 17, ELI: <https://eur-lex.europa.eu/eli/reg/2021/241/oj>

Billi:

- (1) Wara li s-Slovakkja pprezentat il-pjan nazzjonali għall-irkupru u r-reżiljenza (“RRP”) tagħha fid-29 ta’ April 2021, il-Kummissjoni pproponiet il-valutazzjoni pożittiva tagħha lill-Kunsill. Fit-13 ta’ Lulju 2021, il-Kunsill approva l-valutazzjoni pożittiva permezz ta’ deċiżjoni ta’ implimentazzjoni² (id-“Deċiżjoni ta’ Implimentazzjoni tal-Kunsill tat-13 ta’ Lulju 2021”). Id-Deċiżjoni ta’ Implimentazzjoni tal-Kunsill tat-13 ta’ Lulju 2021 giet emendata bid-Deċiżjonijiet ta’ Implimentazzjoni tal-Kunsill tal-14 ta’ Lulju 2023³, tat-13 ta’ Mejju 2025⁴ u tat-13 ta’ Novembru 2025⁵.
- (2) Fit-30 ta’ April 2026, is-Slovakkja għamlet talba motivata lill-Kummissjoni biex tagħmel proposta għall-emendar tad-Deċiżjoni ta’ Implimentazzjoni tal-Kunsill tat-13 ta’ Lulju 2021 f’konformità mal-Artikolu 21(1) tar-Regolament (UE) 2021/241 għar-raġuni li l-RRP parzjalment ma għadux jista’ jinkiseb minħabba ċirkostanzi oġġettivi. Abbażi ta’ dan, is-Slovakkja pprezentat RRP emendat.

Emendi bbażati fuq l-Artikolu 21 tar-Regolament (UE) 2021/241

- (3) L-emendi tal-RRP ipprezentati mis-Slovakkja minħabba ċirkostanzi oġġettivi jikkonċernaw 41 miżura.

² Ara d-dokumenti ST 10156/21 , ST 10156/21 ADD 1, ST 10156/21 u ADD 1 COR 1 fuq <http://register.consilium.europa.eu>

³ Ara d-dokumenti ST 11205/23 , ST 11205/23 ADD 1, ST 11205/23 u ADD 1 COR 1 fuq <http://register.consilium.europa.eu>

⁴ Ara d-dokumenti ST 8054/25 u ST 8054/25 ADD 1 fuq <http://register.consilium.europa.eu>

⁵ Ara d-dokumenti ST 14450/25 u ST 14450/25 ADD 1 fuq <http://register.consilium.europa.eu>

- (4) Is-Slovakkja spjegat li hames miżuri parzjalment ma għadhomx jistgħu jinkisbu minhabba li l-benefiċjarji rtiraw mill-kuntratti, kien hemm nuqqas ta' interess fost l-applikanti potenzjali u kien hemm dewmien fl-implimentazzjoni. Dan jikkonċerna l-Investment 1 (Kostruzzjoni ta' sorsi ġodda ta' elettriku rinnovabbli), l-Investment 3 (Żvilupp ta' trasport intermodali tal-merkanzija) l-Investment 4 (Appoġġ għall-kostruzzjoni ta' infrastruttura ta' propulsjoni alternattiva), l-Investment 4 (Appoġġ għal proġetti mmirati lejn l-iżvilupp ta' teknoloġiji u infrastruttura diġitali), u r-Riforma 3 (Il-ħolqien ta' bażi tad-data u sistema ta' skambju tad-data dwar ir-rendiment tal-bini fl-użu tal-enerġija). Abbażi ta' dan, is-Slovakkja talbet li dawk il-miżuri jiġu emendati. Id-Deciżjoni ta' Implimentazzjoni tal-Kunsill tat-13 ta' Lulju 2021 jenħtieġ li tiġi emendata kif xieraq.

- (5) Is-Slovakkja spjegat li ġew emendati 16-il miżura biex jiġu implimentati alternattivi aħjar sabiex tinkiseb l-ambizzjoni oriġinali tagħhom. Dan jikkonċerna r-Riforma 1 (Riforma tal-kontenut u l-forma tal-edukazzjoni; l-Investment 2 (Tlestija tal-infrastruttura tal-iskejjel), ir-Riforma 5 (Konċentrazzjoni ta' kapacitajiet edukattivi u ta' riċerka eċċellenti), l-Investment 4 (Promozzjoni tal-internazzjonalizzazzjoni fl-ambjent akkademiku), l-Investment 7 (Umanizzazzjoni tal-kura psikjatrika istituzzjonali), l-Investment 2 (Estensjoni u restawr tal-kapacitajiet tal-kura ta' wara u tal-infermerija), ir-Riforma 2 (Il-ġlieda kontra l-korruzzjoni u t-tisħiħ tal-integrità u l-indipendenza tal-ġudikatura), l-Investment 1 (Servizzi aħjar għaċ-ċittadini u n-negozji), l-Investment 2 (Trasformazzjoni diġitali tat-twassil tas-servizz pubbliku), l-Investment 3 (L-involviment fi proġetti multinazzjonali Ewropej relatati mal-ekonomija diġitali), l-Investment 4 (Appoġġ għal proġetti mmirati lejn l-iżvilupp ta' teknoloġiji u infrastruttura diġitali), l-Investment 5 (Hackathons), l-Investment 6 (Miżuri preventivi, veloċità tad-detezzjoni u r-riżoluzzjoni tal-inċidenti (ITVS – Teknoloġiji tal-informazzjoni għall-amministrazzjoni pubblika)), l-Investment 7 (Il-ħiliet diġitali tal-anzjani jew tal-persuni żvantaġġati), ir-Riforma 4 (Standardizzazzjoni ta' soluzzjonijiet tekniċi u proċedurali taċ-ċibersigurtà (ITVS – Teknoloġiji tal-informazzjoni għall-amministrazzjoni pubblika)), u r-Riforma 5 (Taħriġ u ħiliet fiċ-ċibersigurtà (ITVS – Teknoloġiji tal-informazzjoni għall-amministrazzjoni pubblika)). Abbażi ta' dan, is-Slovakkja talbet li daww il-miżuri jiġu emendati. Id-Deċiżjoni ta' Implimentazzjoni tal-Kunsill tat-13 ta' Lulju 2021 jenħtieġ li tiġi emendata kif xieraq.

- (6) Is-Slovakkja spjegat li ġew emendati 13-il miżura biex tiġi implimentata alternattiva aħjar li tippermetti li jitnaqqas il-piż amministrattiv u li tiġi ssimplifikata d-Deċiżjoni ta' Implimentazzjoni tal-Kunsill tat-13 ta' Lulju 2021, filwaqt li xorta jintlaħqu l-oġġettivi ta' dawk il-miżuri. Dan jikkonċerna l-Investment 1 (Infrastruttura Diġitali fl-iskejjel), l-Investment 6 (Strumenti finanzjarji għall-appoġġ tal-innovazzjoni), l-Investment 2 (It-tiżni tar-relazzjonijiet mad-dijaspora), l-Investment 3 (Diġitalizzazzjoni fis-saħħa), l-Investment 4 (Kostruzzjoni u riabilitazzjoni ta' stazzjonijiet tal-ambulanza), ir-Riforma 1 (Ottimizzazzjoni tan-network tal-isptarijiet), l-Investment 3 (Il-bini ta' ċentri tal-kura tas-saħħa mentali bbażati fil-komunità), ir-Riforma 1 (Il-promozzjoni tal-enerġija sostenibbli), ir-Riforma 4 (Ġestjoni tal-binjiet tal-gvern ċentrali), l-Investment 1 (Żieda fl-effiċjenza enerġetika tad-djar tal-familja), l-Investment 2 (Rinnovazzjoni ta' bini storiku u bini elenkat), l-Investment 8 (Kapaċitajiet ta' koordinazzjoni u appoġġ għall-komunikazzjoni) u l-Investment 4 (Appoġġ għar-rinnovazzjoni tal-unitajiet domestiċi f'riskju ta' faqar enerġetiku). Abbażi ta' dan, is-Slovakkja talbet li dawk il-miżuri jiġu emendati. Id-Deċiżjoni ta' Implimentazzjoni tal-Kunsill tat-13 ta' Lulju 2021 jenħtieġ li tiġi emendata kif xieraq.

- (7) Wara t-tnaqqis fil-livell ta' implimentazzjoni tal-miżuri f'konformità mal-Artikolu 21 tar-Regolament (UE) 2021/241, is-Slovakkja talbet biex iżżid il-livell ta' implimentazzjoni ta' seba' miżuri. Dan jikkonċerna l-Investment 2 (L-immodernizzar tas-sorsi eżistenti tal-enerġija rinnovabbli (repowering)), l-Investment 3 (Żieda fil-flessibbiltà tas-sistemi tal-elettriku għal integrazzjoni akbar ta' sorsi tal-enerġija rinnovabbli), l-Investment 1 (L-iżvilupp ta' infrastruttura b'livell baxx ta' emissjonijiet tal-karbonju), l-Investment 2 (Network ġdid tal-isptarijiet – kostruzzjoni, rikostruzzjoni u tagħmir), l-Investment 4 (Is-simplifikazzjoni, l-ottimizzazzjoni u t-tiġid tal-kapaċità amministrattiva f'livelli differenti tal-gvern), l-Investment 2 (Trasformazzjoni diġitali tat-twassil tas-servizz pubbliku), l-Investment 3 (Rinnovazzjoni ta' bini storiku pubbliku u bini elenkat). Abbażi ta' dan, is-Slovakkja talbet li jiżdied il-livell ta' implimentazzjoni ta' tmien miżuri. Id-Deċiżjoni ta' Implimentazzjoni tal-Kunsill tat-13 ta' Lulju 2021 jenħteġ li tiġi emendata kif xieraq.

Distribuzzjoni tal-istadji importanti u tal-miri

- (8) Id-distribuzzjoni tal-istadji importanti u tal-miri f'pagamenti parzjali jenħteġ li tiġi emendata biex tqis l-emendi għall-RRP u l-iskeda ta' żmien indikattiva ppreżentata mis-Slovakkja.

Il-valutazzjoni tal-Kummissjoni

- (9) Il-Kummissjoni vvalutat l-RRP emendat skont il-kriterji ta' valutazzjoni stabbiliti fl-Artikolu 19(3) tar-Regolament (UE) 2021/241.

Kontribuzzjoni għat-tranzizzjoni ekoloġika inkluża l-bijodiversità

- (10) F'konformità mal-Artikolu 19(3), il-punt (e), u mal-Anness V, il-kriterju 2.5 tar-Regolament (UE) 2021/241, l-RRP emendat fih miżuri li jikkontribwixxu fil-biċċa l-kbira (klassifikazzjoni A) għat-tranzizzjoni ekoloġika, inkluż għall-bijodiversità, jew għall-indirizzar tal-isfidi li jirriżultaw minnha. Il-miżuri li jappoġġaw l-oġettivi klimatiċi jwasslu għal ammont li jirrappreżenta 40,0 % tal-allokazzjoni totali tal-RRP emendat u 81,7 % tal-kostijiet stmati totali tal-miżuri fil-kapitolu REPowerEU kkalkolati f'konformità mal-metodoloġija stabbilita fl-Anness VI tar-Regolament (UE) 2021/241. F'konformità mal-Artikolu 17 tar-Regolament (UE) 2021/241, l-RRP emendat huwa konsistenti mal-informazzjoni inkluża fil-Pjan Nazzjonali għall-Energija u l-Klima 2021-2030.
- (11) L-emenda tal-RRP ma taffettwax b'mod materjali l-ambizzjoni tiegħu fir-rigward tat-tranzizzjoni ekoloġika, minkejja tnaqqis ta' 0,19 punti perċentwali fis-sehem tal-allokazzjoni totali għall-miżuri li jappoġġaw l-oġettivi klimatiċi. Dan it-tnaqqis jirriżulta prinċipalment mit-tnaqqis fil-livell ta' implimentazzjoni tal-Investment 1 (Kostruzzjoni ta' sorsi ġodda ta' elettriku rinnovabbli) taħt il-Komponent 1 u mill-investment 2 (Tlestija tal-infrastruttura tal-iskejjel) taħt il-Komponent 7. L-RRP emendat għadu jappoġġa b'mod sinifikanti l-oġettivi tat-tranzizzjoni ekoloġika, it-titjib tal-bijodiversità, u l-protezzjoni ambjentali. B'mod partikolari, il-kapitolu REPowerEU jkompli jappoġġa t-tranzizzjoni ekoloġika, peress li r-riformi u l-investimenti tiegħu jikkontribwixxu biex titnaqqas id-dipendenza fuq il-fjuwils fossili, titnaqqas id-domanda għall-enerġija u tiżdied l-effiċjenza enerġetika.

Kontribuzzjoni għat-tranzizzjoni diġitali

- (12) F'konformità mal-Artikolu 19(3), il-punt (f) u mal-Anness V, il-kriterju 2.6 tar-Regolament (UE) 2021/241, l-RRP emendat fih miżuri li jikkontribwixxu fil-biċċa l-kbira (klassifikazzjoni A) għat-tranzizzjoni diġitali jew għall-indirizzar tal-isfidi li jirriżultaw minnha. Il-miżuri li jappoġġaw l-oġettivi diġitali jwasslu għal ammont li jirrappreżenta 21,2 % tal-allokkazzjoni totali tal-RRP emendat ikkalkolat f'konformità mal-metodoloġija stabbilita fl-Anness VII ta' dak ir-Regolament.
- (13) L-emenda tal-RRP ma taffettwax b'mod materjali l-ambizzjoni tiegħu fir-rigward tat-tranzizzjoni diġitali, minkejja tnaqqis ta' 0,57 punti perċentwali fis-sehem tal-allokkazzjoni totali għall-miżuri li jappoġġaw l-oġettivi diġitali. Dan it-tnaqqis jirriżulta prinċipalment mit-tnaqqis fl-ammont ta' kostijiet li huma tteggjati b'mod diġitali u relatati mal-investment 2 (Trasformazzjoni diġitali tat-twassil tas-servizz pubbliku) u l-investment 3 (L-involviment fi proġetti multinazzjonali Ewropej relatati mal-ekonomija diġitali) taħt il-Komponent 17.

Kalkolu tal-kostijiet

- (14) F'konformità mal-Artikolu 19(3), il-punt (i), u mal-Anness V, il-kriterju 2.9 tar-Regolament (UE) 2021/241, il-ġustifikazzjoni pprovduta fl-RRP emendat dwar l-ammont tal-kost totali stmat tal-RRP hija moderatament (klassifikazzjoni B) raġonevoli u plawżibbli, hija konformi mal-prinċipju tal-kosteffiċjenza u hija proporzjonata mal-impatt ekonomiku u soċjali nazzjonali mistenni.

- (15) Għaldaqstant, l-eżitu tal-valutazzjoni tal-kostijiet fid-Deciżjoni ta' Implimentazzjoni tal-Kunsill tat-13 ta' Lulju 2021, jibqa' l-istess. Il-ġustifikazzjoni tas-Slovakkja dwar l-ammont tal-istimi tal-kostijiet totali tal-RRP kienet raġonevoli u plawżibbli sa punt medju, f'konformità mal-prinċipju tal-kosteffiċjenza, u kienet proporzjonata mal-impatt nazzjonali u ekonomiku mistenni. Għal għadd limitat ta' miżuri, il-parametri referenzjarji tal-kostijiet kienu inqas ċari, abbażi ta' f'it informazzjoni komparabbli. Id-demarkazzjoni ma' sorsi oħra ta' finanzjament għall-proġetti ma kinitx dejjem indikata b'mod ċar, iżda għew stabbiliti salvagwardji biex jiġi evitat il-finanzjament doppju.
- (16) Il-valutazzjoni tal-istimi tal-kostijiet għall-miżuri emendati turi li l-biċċa l-kbira tal-kostijiet huma raġonevoli u plawżibbli, f'konformità mal-informazzjoni pprovduta. Għal xi miżuri emendati, l-informazzjoni dwar ir-raġonevolezza u l-plawżibbiltà tal-istimi tal-kostijiet hija limitata jew nieqsa. Dan jipprekludi l-possibbiltà li tingħata klassifikazzjoni A skont il-kriterju ta' valutazzjoni partikolari. Il-bidliet fl-istimi tal-kostijiet għall-miżuri emendati kienu ġġustifikati u proporzjonali fejn possibbli u bħala tali r-raġonevolezza u l-plawżibbiltà ta' dawn l-istimi ta' dawk il-kostijiet ma nbidlux meta mqabbla mal-RRP oriġinali. Dettalji dwar il-metodoloġija u s-suppożizzjonijiet użati biex isiru l-istimi tal-kostijiet kienu ġġustifikati u proporzjonali matul il-biċċa l-kbira tal-RRP emendat. Fl-aħħar nett, l-ammont tal-kost totali stmat tal-RRP huwa f'konformità mal-prinċipju tal-kosteffiċjenza u proporzjonali mal-impatt nazzjonali, ekonomiku u soċjali mistenni.

Kwalunkwe kriterju iehor ta' valutazzjoni

- (17) Il-Kummissjoni tqis li l-emendi pprezentati mis-Slovakkja ma jaffettwawx il-valutazzjoni pozittiva tal-RRP stabbilita fid-Deciżjoni ta' Implimentazzjoni tal-Kunsill tat-13 ta' Lulju 2021 rigward ir-rilevanza, l-effettività, l-effiċjenza u l-koerenza tal-RRP skont il-kriterji ta' valutazzjoni stabbiliti fl-Artikolu 19(3), il-punti (a), (b), (c), (d), (da), (db), (g), (h), (j) u (k), tar-Regolament (UE) 2021/241.

Miżuri li jappoġġaw operazzjonijiet ta' investiment li jikkontribwixxu għall-objettivi tal-Pjattaforma tat-Teknoloġiji Strateġiċi għall-Ewropa (STEP)

- (18) F'konformità mal-Artikolu 4(4) tar-Regolament (UE) 2024/795 tal-Parlament Ewropew u tal-Kunsill⁶, is-Slovakkja qieset bħala proġetti ta' prijorità daww il-proġetti li ngħataw Sigill tas-Sovranità skont l-Artikolu 4(1) tar-Regolament. Madankollu, is-Slovakkja qieset li l-ebda proġett bħal dan ma kellu jiġi inkluz fl-RRP emendat minhabba n-nuqqas ta' żmien biex jitlesta tali proġett qabel id-data ta' tmiem tal-Faċilità għall-Irkupru u r-Reżiljenza.

⁶ Regolament (UE) 2024/795 tal-Parlament Ewropew u tal-Kunsill tad-29 ta' Frar 2024 li jistabbilixxi l-Pjattaforma tat-Teknoloġiji Strateġiċi għall-Ewropa (STEP), u li jemenda d-Direttiva 2003/87/KE u r-Regolamenti (UE) 2021/1058, (UE) 2021/1056, (UE) 2021/1057, (UE) 1303/2013, (UE) 223/2014, (UE) 2021/1060, (UE) 2021/523, (UE) 2021/695, (UE) 2021/697 u (UE) 2021/241 (OJ L, 2024/795, 29.2.2024, ELI: <http://data.europa.eu/eli/reg/2024/795/oj>).

Valutazzjoni pożittiva

- (19) Wara l-valutazzjoni pożittiva mill-Kummissjoni tal-RRP emendat, bis-sejba li l-RRP jikkonforma b'mod sodisfaċenti mal-kriterji għall-valutazzjoni stabbiliti fir-Regolament (UE) 2021/241, f'konformità mal-Artikolu 20(2) u mal-Anness V ta' dak ir-Regolament, jenħtieg li jiġu stabbiliti r-riformi u l-proġetti ta' investiment meħtieġa għall-implimentazzjoni tal-RRP emendat, l-istadji importanti, il-miri u l-indikaturi rilevanti, u l-ammont disponibbli mill-Unjoni għall-implimentazzjoni tal-RRP emendat.

Kontribuzzjoni finanzjarja

- (20) Il-kost totali stmati tal-RRP emendat tas-Slovakkja huma ta' EUR 6 408 465 020. Peress li l-ammont tal-kost totali stmat tal-RRP emendat huwa oġġla mill-kontribuzzjoni finanzjarja massima aġġornata disponibbli għas-Slovakkja, il-kontribuzzjoni finanzjarja ddeterminata f'konformità mal-Artikolu 4a tar-Regolament (UE) 2021/1755 tal-Parlament Ewropew u tal-Kunsill⁷ u mal-Artikolu 20(4) u l-Artikolu 21a(6) tar-Regolament (UE) 2021/241 li hija allokata għall-RRP emendat tas-Slovakkja jenħtieg li tkun ugwali għal EUR 6 408 465 019. Għalhekk, il-kontribuzzjoni finanzjarja disponibbli għas-Slovakkja tibqa' l-istess.

⁷ Ir-Regolament (UE) 2021/1755 tal-Parlament Ewropew u tal-Kunsill tas-6 ta' Ottubru 2021 li jistabbilixxi r-Rizerva ta' Aġġustament għall-Brexit, (ĠU L 357, 8.10.2021, p. 1, ELI: <http://data.europa.eu/eli/reg/2021/1755/oj>).

- (21) Jenħtiegħ li l-ammont tal-kontribuzzjoni finanzjarja għas-Slovakkja jiġi ddeterminat f'konformità mal-Artikolu 20 tar-Regolament (UE) 2021/241. Madankollu, skont id-Deciżjoni ta' Implimentazzjoni tal-Kummissjoni tat-8 ta' Mejju 2025 dwar it-tnaqqis tal-ammont tal-ħames pagament parzjali tal-appoġġ mhux ripagabbli għas-Slovakkja, adottata f'konformità mal-Artikolu 24(8) tar-Regolament (UE) 2021/241, il-kontribuzzjoni finanzjarja tnaqqset b'EUR 1 225 000 u s-Slovakkja ma tistax titlob l-iżborż tagħha mill-Kummissjoni.
- (22) Għalhekk id-Deciżjoni ta' Implimentazzjoni tal-Kunsill tat-13 ta' Lulju 2021 jenħtiegħ li tiġi emendata kif xieraq. Għal raġunijiet ta' ċarezza, l-Anness tad-Deciżjoni ta' Implimentazzjoni tal-Kunsill tat-13 ta' Lulju 2021 jenħtiegħ li jiġi sostitwit kompletament.
- (23) Din id-Deciżjoni hija mingħajr preġudizzju għall-eżitu ta' kull proċedura marbuta mal-għoti ta' fondi tal-Unjoni skont kull programm tal-Unjoni ħlief għall-Facilità tal-Irkupru u r-Reżiljenza jew għal proċeduri relatati ma' distorsjonijiet tal-operazzjoni tas-suq intern li jistgħu jitwettqu, b'mod partikolari skont l-Artikoli 107 u 108 tat-Trattat. Din ma tirkibx fuq il-ħtieġa li l-Istati Membri jinnotifikaw każijiet ta' għajjnuna potenzjali mill-Istat lill-Kummissjoni skont l-Artikolu 108 tat-Trattat,

ADOTTA DIN ID-DECIZJONI:

Artikolu 1

Approvazzjoni tal-valutazzjoni tal-pjan għall-irkupru u r-reziljenza emendat

Il-valutazzjoni tal-pjan għall-irkupru u r-reziljenza emendat għas-Slovakkja abbażi tal-kriterji previsti fl-Artikolu 19(3) tar-Regolament (UE) 2021/241 hija approvata.

Artikolu 2

Emendi

L-Anness għad-Deċiżjoni ta' Implimentazzjoni tal-Kunsill tat-13 ta' Lulju 2021 dwar l-approvazzjoni tal-valutazzjoni tal-pjan għall-irkupru u r-reziljenza għas-Slovakkja huwa sostitwit bit-test stabbilit fl-Anness ta' din id-Deċiżjoni.

Artikolu 3

Destinatarju

Din id-Deċiżjoni hija indirizzata lir-Repubblika Slovakka.

Magħmul fi ...,

Għall-Kunsill

Il-President
